



# साइक्लोन (चक्रवात) गैब्रियल के लिए आर्थिक सहायता

यदि आप साइक्लोन गैब्रियल से प्रभावित हुए हैं तो हम आपको सहायता और सहयोग प्रदान कर सकते हैं। ऐसे बहुत से तरीके हैं जिनके द्वारा हम सहायता कर सकते हैं, और हम आपकी स्थिति के आधार पर आपको सही दिशा में ले जा सकते हैं।

## सिविल डिफेंस (नागरिक सुरक्षा) भुगतान

यदि आप निम्न क्षेत्रों में से एक में साइक्लोन से प्रभावित हुए हैं तो सिविल डिफेंस (नागरिक सुरक्षा) भुगतान उपलब्ध है

- Tairāwhiti (टायराफिटी)
- East Coast region (ईस्ट कोस्ट रीजन - पूर्वी तटीय क्षेत्र)
- Hawke's Bay region (हॉक्स बे क्षेत्र)
- Manawatu region (मानावातु क्षेत्र)
- Wairarapa region (वायरारापा क्षेत्र)
- Horowhenua region (होरोफेनुआ क्षेत्र)
- Northland region (नॉर्थलैंड क्षेत्र)
- Auckland region (ऑकलैंड क्षेत्र)
- Waikato District Council (वायकाटो डिस्ट्रिक्ट काउंसिल)
- Thames/Coromandel District Council (टेम्स/कोरोमन्डेल डिस्ट्रिक्ट काउंसिल)
- Hauraki District Council (हाउराकी डिस्ट्रिक्ट काउंसिल)
- Matamata/Piako District Council (माटामाटा/पियाको डिस्ट्रिक्ट काउंसिल)

सिविल डिफेंस भुगतान के योग्य होने के लिए आपको किसी बेनिफिट (भत्ते) पर होने की आवश्यकता नहीं है, और गैर-निवासी इसके पात्र हो सकते हैं। ज्यादातर मामलों में इससे कोई फर्क नहीं पड़ता कि आपकी आय क्या है या आपके पास कितनी जायदाद है।

### हम इसमें मदद कर सकते हैं

- आपातकालीन भोजन, कपड़े और अगर क्षतिग्रस्त या नष्ट हो गया है तो बिस्तर या सोने का सामान
- साइक्लोन गैब्रियल के कारण काम करने में असमर्थता के कारण आय का नुकसान
- अगर आपको अपना घर छोड़ना पड़ता है तो उसका खर्चा
- एक भुगतान यदि आपके साथ निजी घर, मराय या सामुदायिक केंद्र जैसे स्थानों में अन्य निकास किए लोग रह रहे हैं।

### आपातकाल के कारण आपका इनमें से किसी एक स्थिति में होना जरूरी है

- आपको अपना घर छोड़ना पड़ा (उदाहरण के लिए आपसे घर खाली करवा लिया गया है या आप स्टैंड-बाय पर हैं)
- आप आपातकाल के समय अपने घर से बाहर थे और वापस नहीं जा सकते
- आपको भोजन, बिस्तर या कपड़ों के लिए मदद चाहिए
- आप काम पर नहीं जा सकते।

### आप निम्न में से भी कुछ नहीं कर सकते

- बीमा कंपनी से अपनी लागत को कवर नहीं कर सकते (या आपको अभी तक भुगतान नहीं किया गया है)
- सार्वजनिक दान और राहत कोष जैसी किसी अन्य सहायता तक नहीं पहुँच सकते

यदि आप इस बारे में सुनिश्चित नहीं हैं कि बीमा आपकी लागतों को कवर करेगा या नहीं, तो भी आप सिविल डिफेंस भुगतान के लिए पात्र हो सकते हैं। हालाँकि, यदि आपको सिविल डिफेंस भुगतान मिलता है और फिर आपकी बीमा कंपनी इसके द्वारा कवर की गई किसी भी लागत के लिए भुगतान करती है, तो आपको हमें वह भुगतान वापस करना होगा।

आपको हमें क्या बताना होगा इस बारे में  
अगले पृष्ठ पर पता करें



## जब आप आवेदन करते हैं तो आपको हमें निम्न जानकारी देनी होगी

- पूरा नाम
- जन्म तिथि
- सम्पर्क के लिए फोन नम्बर
- सामान्य घर का पता
- वर्तमान पता (यदि आपको अपना घर खाली करना पड़ा है)।

यदि आप इसलिए आवेदन कर रहे हैं क्योंकि आपात स्थिति के कारण आपकी आय कम हो गई है, तो आपको हमें अपनी निम्न जानकारी भी देनी होगी

- आईआरडी नंबर
- बैंक खाता नंबर
- आपके द्वारा अब तक खोई गई किसी भी आय का विवरण
- नियोक्ता का
  - नाम
  - पता
  - संपर्क व्यक्ति का नाम और पता।

सिविल डिफेंस भुगतान का आवेदन करने के लिए **0800 400 100** पर वर्क एंड इनकम को फोन करें।

## अन्य सहायता

यदि आप बेनिफिट (भत्ते) पर हैं या आपकी आमदनी कम है तो वर्क एंड इनकम तत्काल और आवश्यक लागतों में कई तरीकों से मदद कर सकते हैं।

वर्क एंड इनकम अन्य सहायता भी प्रदान करते हैं जैसे कि काम ढूंढने में मदद करना और आपके आवास के खर्चों का भुगतान करने में सहायता करना।

हर किसी की परिस्थितियां अलग-अलग होती हैं, इसलिए आप किस के लिए पात्र हैं, और आपको पैसे वापस देने की जरूरत है या नहीं, यह आपकी स्थिति पर निर्भर करता है।



तत्काल या अचानक जरूरी लागतों के बारे में अधिक जानकारी के लिए, [workandincome.govt.nz](http://workandincome.govt.nz) पर जाएं  
परिवार और सामुदायिक सेवाओं के बारे में अधिक जानकारी के लिए, [familyservices.govt.nz](http://familyservices.govt.nz) वेबसाइट पर जाएं

